

శుక్రవారం అమరావతి రోడ్ లోని అన్న క్యాంపస్ ని కమిషనరీ పరిశీలించి, ఆహారం తీసుకుంటున్నవారితో మాట్లాడి సిబ్బందికి తగు ఆదేశాలు జారీ చేశారు. ఈ సందర్భంగా కమిషనరీ మాట్లాడుతూ, అన్న క్యాంపస్ లో అందించే ఆహారంపై ప్రజల అభిప్రాయాలను తెలియచేయడానికి రిజిస్టర్ లు అందుబాటులో ఉంచాలన్నారు. క్యాంపస్ లో ఆహార సరఫరాకై నిర్దేశిత సమయపాలన పాటించాలన్నారు. ఆహారం అందించే పాత్రలు, ప్లేట్ లు శుభ్రంగా ఉండేలా చూడాలని స్పష్టం చేశారు. ప్రధానంగా ఆహార సరఫరా అనంతరం ప్రాంగణం శుభ్రం చేయాలని ఆదేశించారు.



చరిత్ర సృష్టించిన నారా లోకేష్ యువగళం పాదయాత్ర

-వైసిపి రాక్షస పాలన అంతమొందించిన యాత్ర-రెండేళ్ల జ్ఞాపకం -భారీ కేక్ కట్ చేసిన నరసరావుపేట ఎమ్మెల్యే డాక్టర్ చదలవాడ అరవింద బాబు

నరసరావుపేట పెన్ పవర్ ప్రతినిధి డిసెంబర్ 19: తెలుగుదేశం పార్టీ (టీడీపీ) జాతీయ ప్రధాన కార్యదర్శి నారా లోకేష్ నిర్వహించిన యువగళం పాదయాత్ర ఆంధ్రప్రదేశ్ రాజకీయ చరిత్రలో ఒక మైలురాయిగా నిలిచింది. ఈ పాదయాత్ర యువత సమస్యలను ప్రస్తావించడం, ప్రజలతో సంబంధాలు పెంచుకోవడం మరియు అప్పటి వైఎస్ఆర్సీపీ ప్రభుత్వ వైఫల్యాలను ఎత్తిచూపడం లక్ష్యంగా సాగింది. ఈ పాదయాత్ర పూర్తయిన రెండేళ్ల పూర్తయిన సందర్భంగా, నరసరావుపేట నియోజకవర్గంలో గురువారం సాయంత్రం భారీ జ్ఞాపకోత్సవ కార్యక్రమం జరిగింది. నరసరావుపేట నియోజకవర్గ తెలుగుదేశం పార్టీ కార్యాలయంలో ఎమ్మెల్యే డాక్టర్ చదలవాడ అరవింద బాబు ఆధ్వర్యంలో సీనియర్ నాయకులు కార్యకర్తలు భారీ సమూహం మధ్యన కేక్ కట్ చేశారు. నారా లోకేష్ కు శుభాకాంక్షలు తెలియజేశారు. ఈ సందర్భంగా ఎమ్మెల్యే అరవింద బాబు

మాట్లాడుతూ నారా లోకేష్ నిర్వహించిన యువగళం పాదయాత్ర వల్ల రాష్ట్రంలో కూటమి అధికారం చేపట్టింది అని అన్నారు.ఈ కార్యక్రమంలో రాష్ట్ర గ్రంథాలయ సంస్థ చైర్మన్ గోనుగుంట్ల కోటేశ్వరరావు, టీడీపీ సీనియర్ నాయకులు, కార్యకర్తలు పాల్గొన్నారు. **యువగళం పాదయాత్ర వివరాలు** నారా లోకేష్ కుప్పం (చిత్తూరు జిల్లా) నుంచి 2023 జనవరి 27న యువగళం పాదయాత్రను ప్రారంభించారు. మొదట్లో 400 రోజులు, 4,000 కిలోమీటర్లు కవర్ చేయాలని ప్లాన్ చేశారు. ఈ పాదయాత్ర యువతకు తమ సమస్యలను వ్యక్తపరచడానికి ఒక వేదికగా ఉద్దేశించబడింది, మరియు రాష్ట్రవ్యాప్తంగా యువతను ఏకం చేయడం దాని ముఖ్య ఉద్దేశ్యం. పాదయాత్ర కుప్పం నుంచి ప్రారంభమై, ఆంధ్రప్రదేశ్ లోని వివిధ జిల్లాల గుండా సాగింది. 2023 సెప్టెంబర్ 1 నాటికి 200 రోజుల్లో 2,700 కిలోమీటర్లు పూర్తి



చేశారు. అయితే, టీడీపీ అధినేత చంద్రబాబు నాయుడు అరెస్టుతో సంబంధం ఉన్న కారణాల వల్ల పాదయాత్ర తాత్కాలికంగా

నిలిపివేయబడింది. తర్వాత 2023 నవంబర్ 27న కోనసీమ జిల్లాలోని పోడలూడ వద్ద నుంచి తిరిగి ప్రారంభమైంది. చివరికి, 226 రోజుల్లో 3,132 కిలోమీటర్లు కవర్ చేసి, 2023 డిసెంబర్ 18న విశాఖపట్నం గాజువాక శివాజీనగర్ వద్ద ముగిసింది. ఈ పాదయాత్ర ద్వారా నారా లోకేష్ ప్రజల సమస్యలను నేరుగా విన్నారు, వైఎస్ఆర్సీపీ ప్రభుత్వ విధానాలను విమర్శించారు మరియు టీడీపీ హామీలను ప్రకటించారు. ఇది యువతను మొబిలైజ్ చేయడంలో కీలక పాత్ర పోషించింది. 2024 సాధారణ ఎన్నికల్లో టీడీపీ-జనసేన-బీజేపీ కూటమి విజయానికి ఈ పాదయాత్ర బలమైన పునాది వేసింది. పాదయాత్రలో లోకేష్ రాష్ట్రవ్యాప్తంగా ప్రజలతో సంప్రదించి, వారి ఆకాంక్షలను అర్థం చేసుకున్నారు, ఇది పార్టీని పునరుజ్జీవింపజేసింది

చంద్రబాబుకు బిజినెస్ రిఫార్మర్ పురస్కారం..

రాష్ట్ర పారిశ్రామిక రంగానికే మణిహారం: ప్రత్తిపాటి

అబ్దుల్ కలాం .. చంద్రబాబును ఉద్దేశించి అన్నమాట ఎప్పటికీ నిజమవుతూనే ఉంటుంది .ప్రధాని మోదీ ప్రశంస.. చంద్రబాబు వినూత్న ఆలోచనలు, కార్యదక్షతకు నిదర్శనం అవరోధాలు, సంక్షోభాలు, సవాళ్లను ఎదిరించి ముందుకు సాగడమే చంద్రబాబు బలం

చిలకలూరిపేట రూరల్, పెన్ పవర్, డిసెంబర్ 19: చిలకలూరిపేట: ముఖ్యమంత్రి చంద్రబాబును ఉద్దేశించి ‘విజన్ కలిగిన నాయకుడు’ అన్న మాజీ రాష్ట్రపతి, స్వర్ణీయ డాక్టర్ ఏ.పీ.జే అబ్దుల్ కలాం వ్యాఖ్యలు ఎప్పటికీ నిజమవుతూనే ఉంటాయని, ఎన్నో ప్రశంసలు, పురస్కారాలకు ప్రామాణికం అవుతుందని ఎవరూ ఊహించి ఉండరు. హైదరాబాద్ ను గ్లోబల్ హబ్ గా తీర్చిదిద్దే క్రమంలో చంద్రబాబు ఎన్నో అవమానాలు, అవహేళనలు ఎదుర్కొన్నారు. కానీ ఎక్కడా ఆయన తన ఆత్మస్థైర్యం కోల్పోలేదు. అనుకున్నది సాధించారు. ఎన్ని అవాంతరాలు, అడ్డంకులు, సవాళ్లు, సంక్షోభాలు ఎదురైనా మొక్కువోని సంకల్పంతో లక్ష్యసాధన దిశగా సాగడమే ఆయన బలం. సాంకేతికత ఆధారిత పాలనను దేశానికి పరిచయం చేసిన మార్గదర్శకుడికి నేడు ప్రముఖ దినపత్రిక ది ఎకనమిక్ టైమ్స్ ప్రకటించిన ప్రతిష్ఠాత్మక పురస్కారం .. ఆయన పనితీరును మరోమారు దేశం



గుర్తించేలా చేసింది. దార్శనిక నేతకు లభించిన బిజినెస్ రిఫార్మర్ పురస్కారం.. రాష్ట్ర పారిశ్రామిక రంగానికే మణిహారంగా భావించాలి. ప్రణాళికాబద్ధమైన ఆయన పనితీరు. దూరదృష్టితో కూడిన ఆలోచనలు, సుస్థిర అభివృద్ధికి సోపానాలుగా నిలుస్తాయనేది కాదనలేని నిజం. తెలుగు ప్రజలు ఆయనపై పెట్టుకున్న నమ్మకం..

విశ్వాసం ఎప్పుడూ వమ్ముకాలేదు. రాష్ట్ర విభజన సమయంలో దిక్కుతోచని స్థితిలో చీకట్లపాలైన ఆంధ్రప్రదేశ్ ప్రజల భవిష్యత్ కు ఆయనే వెలుగు చుక్కానిలా మారారు. రాష్ట్ర దళ, దిశన మార్చే సమర్థుడి ప్రజల హృదయాల్లో నిలిచారు. అలానే గత పాలకుల విద్వంసం, వినాశంతో పతనావస్థకు చేరిన ఏపీని కేవలం ఏడాదిన్నరలోనే గట్టెక్కించాడు. అవినీతితో కుళ్లిపోయిన అన్ని వ్యవస్థల్ని అద్భుతంగా గాడిన పెట్టారు. ఇలా ప్రతిసారి రాజకీయ విమర్శకులు, గిట్టనివారి ఊహకు అందనివిధంగా ఎదిగి చూపించడం చంద్రబాబుకే సాధ్యమైంది. ప్రధాని మోదీ తాను గుజరాత్ ముఖ్యమంత్రిగా ఉన్న సందర్భంలో అభివృద్ధిలో చంద్రబాబును రోల్ మోడల్ గా తీసుకున్నానని చెప్పడం తెలుగుజాతి అభిమాన నాయకుడి వినూత్న ఆలోచనలకు, కార్యదక్షతకు నిదర్శనం” అని మాజీమంత్రి ప్రత్తిపాటి ఒక ప్రకటనలో తెలిపారు.

సంక్షేమాభివృద్ధి ప్రభుత్వ ధ్యేయం

విద్యుత్ శాఖ మంత్రి గొట్టిపాటి రవికుమార్ - ఎన్నికల హామీలను 18 నెలల్లోనే అమలు - రాజకీయాలకు అతీతంగా విద్యారంగంలో సంస్కరణలు అద్దంకి నియోజకవర్గంలో విద్యార్థులకు ఉచితంగా 5,542 సైకిళ్ల పంపిణీ

పవర్,డిసెంబర్ 19,ఆధ్వంకి: రాష్ట్రం లో సంక్షేమంతో పాటు అన్ని ప్రాంతాల అభివృద్ధి కార్యక్రమాలు చేస్తుందని విద్యుత్ శాఖ మంత్రి గొట్టిపాటి రవికుమార్ అన్నారు. నియోజకవర్గం లోని బల్లికురవ మండలం వైదన గ్రామంలో మంత్రి గొట్టిపాటిరవికుమార్ , సహచర మంత్రి డోలా బాలవీరాంజనేయ స్వామితో కలిసి శు క్రవారం పలు అభివృద్ధి కార్యక్రమాల్లో పాల్గొన్నారు. ముందుగా 73 లక్షలతో ఆధునికరించిన సాంఘిక, సంక్షేమ బాలర వసతి గృహాన్ని మంత్రిలు ఇరువురు ప్రారంభించారు. అనంతరం సెమీ క్రిస్టిన్ వేడుకల్లో పాల్గొన్నారు. ఆ తరువాత వైదన గ్రామంలో 20 లక్షలతో నిర్మించిన డ్రైనేజీ సైడ్ కాలువలను ప్రారంభించారు. అనంతరం మండల పరిషత్ పాఠశాలలో 10 లక్షలతో నిర్మించిన ప్రహరీ గోడను ప్రారంభించారు. అదే గ్రామంలో దాతల సహకారంతో 50 లక్షలతో నిర్మించిన ముస్లిం కమ్యూనిటీ హాలును ప్రజలకు అంకితం చేశారు. వైదన జిల్లా పరిషత్ పాఠశాలలో 199 మంది విద్యార్థులకు దాతల సహాయంతో ఉచితంగా సైకిళ్లను మంత్రిలు రవికుమార్ , విరాంజనేయ స్వామి అందించారు . ఈ సందర్భంగా మంత్రి గొట్టిపాటి మాట్లాడుతూ మంత్రి నారా లోకేష్ ఆధ్వర్యంలో విద్యారంగంలో ఎన్నో సంస్కరణలు తీసుకు వచ్చామని తెలిపారు. దూరం ఎక్కువగా ఉండే కారణంతో విద్యార్థులు చదువుకు దూరం కాకూడదని ఆధ్వంకి నియోజకవర్గంలో ఇప్పటి వరకు 5,542 మంది ఉన్నత పాఠశాల, జూనియర్ కాలేజ్ విద్యార్థిని, విద్యార్థులకు దాతలు యన్ ఆర్ ఆర్ , అసిస్ట్ సేవా సంస్థ నిధులతో సైకిళ్లను ఉచితంగా అందించామని ఆయన తెలిపారు. రాజకీయాలకు సంబంధం లేకుండా, రాజకీయ నాయకుల పేర్లు, పార్టీ గుర్తులు లేకుండా విద్యార్థులందరికీ యూనిఫామ్, బ్యాగులు, పుస్తకాలతో పాటు ధూలు కూడా పంపిణీ చేశామన్నారు. విద్యార్థులకు ఇబ్బందులు లేకుండా, ప్రతి పాఠశాలలోనూ మౌలిక వసతులు కల్పిస్తున్నామన్నారు. దీచర్ల కొరత తీర్చేందుకు,

ప్రభుత్వ పాఠశాలల్లో నాణ్యమైన విద్యను అందించేందుకు మెగా డిఎస్సీ ద్వారా ఒకేసారి 16,300 ఉపాధ్యాయ పోస్టులను కూటమి ప్రభుత్వంలో భర్తీ చేశామని వెల్లడించారు. పిల్లలు అందరూ కష్ట పడి చదివి ఉన్నత స్థానాలకు వెళ్లాలని మంత్రి గొట్టిపాటి ఆకాంక్షించారు. అదే విధంగా వసతి గృహాల సంరక్షకులు అందరూ విద్యార్థులను జాగ్రత్తగా చూసుకోవాలని హితవు పలికారు. వైదనలో అంగన్ వాడీ సభ్యులకు మంత్రిలు గొట్టిపాటి, డోలా 5జీ ఫోన్లను పంపిణీ చేశారు. ఈ సందర్భంగా మంత్రి డోలా మాట్లాడుతూ సాంఘిక, సంక్షేమ హాస్పల్ల అభివృద్ధికి ప్రభుత్వం కట్టుబడి ఉందన్నారు. ఎస్సీ హాస్టల్స్ లో ఉన్న సమస్యలను పరిష్కరిస్తానని ఆయన హామీ ఇచ్చారు. అనంతరం మంత్రి గొట్టిపాటి మాట్లాడుతూ., సంక్షేమంతో పాటు అభివృద్ధి కార్యక్రమాలను చేపడుతున్నామని తెలిపారు. పెన్షన్లు, ఉచిత బస్, రైతుకు ఆర్థిక సహాయం, పిల్లల చదువులకు చేయూత వంటివి ఎన్నో చేస్తున్నామన్నారు. ప్రతి గ్రామంలోనూ రహదారులు అభివృద్ధి చేస్తున్నామని తెలిపారు . గ్రామీణ ప్రాంతాల్లో



కోట్లాది రూపాయల ప్రజాధనంతో నిర్మించిన రోడ్లను దమ్ము ట్రాక్టర్లతో తొక్కించేస్తున్నారని, దీనితో సంవత్సరానికి రోడ్లు ధ్వంసం అవుతున్నాయని మంత్రి గొట్టిపాటి అసహనం వ్యక్తం చేశారు. వాటికి రబ్బరు తొడుగులు వేసుకోవాలని సూచించారు. కూటమి ప్రభుత్వంలో జరిగిన అభివృద్ధితో పాటు, ఐదేళ్ల వైసీపీ పాలనలో జరిగిన విద్వంసం గురించి కూడా ప్రజలు ఆలోచించాలని మంత్రి గొట్టిపాటి కోరారు. కార్యక్రమంలో కూటమి నేతలు, వివిధ శాఖల అధికారులు పాల్గొన్నారు.



ఆక్స్ ఫర్డ్ 27వ వార్షిక క్రీడాత్సవాలు...

పెన్ పవర్, గుంటూరు, డిసెంబర్, 19. స్థానిక గుంటూరు నగరంలోని ఎస్సీఆర్ క్రీడా ప్రాంగణంలో ఆక్స్ ఫర్డ్ 27వ వార్షిక క్రీడా మహోత్సవాలు ఘనంగా నిర్వహించడం జరిగింది. ఈ క్రీడా మహోత్సవాలను ఆక్స్ ఫర్డ్ విద్యారసంస్థల అధినేత డాక్టర్ ప్రాన్సిస్ రెడ్డి జ్యోతి ప్రజ్వలన చేసి ఈ క్రీడా మహోత్సవ కార్యక్రమాన్ని ప్రారంభించారు. ఈ క్రీడా కార్యక్రమములో ఏటి అగ్రహారం బ్రాంచ్ కి చెందిన విద్యార్థిని విద్యార్థులు ఉత్సాహంతో పాల్గొని చక్కని ప్రతిభ కనబరిచారు. ఈ సందర్భంగా ఆక్స్ ఫర్డ్ ప్రిన్సిపాల్ సీతామహాలక్ష్మి విద్యార్థిని విద్యార్థులకు అభినందనలు తెలియజేశారు. ఈ సందర్భంగా ప్రిన్సిపాల్ మాట్లాడుతూ బాలబాలికలకు చదువుతోపాటు క్రీడలు కూడా అవసరమని ఈ సందర్భంగా తెలియజేశారు. పిల్లలు స్కూల్ స్థాయి నుండి క్రీడలలో పాల్గొనడం వలన మానసికంగా శారీరకంగా దృఢంగా ఉంటారని చెప్పారు. ప్రతి విద్యార్థి స్కూల్ స్థాయి నుండే క్రీడలలో పాల్గొనాలని కోరారు. ఈ కార్యక్రమం ఘనంగా జరగడానికే సహకరించిన తల్లిదండ్రులకు బోధన యాత్ర సిబ్బందికి కృతజ్ఞతలు తెలియజేశారు.

తిరుపతి నగరంలో డ్రంక్ అండ్ డ్రైవ్ పై కఠిన చర్యలు -40 మందిపై కేసులు, రూ.4 లక్షల జరిమానా.

తిరుపతి/పెన్ పవర్/డిసెంబర్ 19శ్రీశైల 19.12.2025 న తిరుపతి జిల్లా ఎస్పీ శ్రీ ఎల్. సుబ్బారాయుడు, ఐపీఎస్., గారి ఆదేశాల మేరకు, తిరుపతి ట్రాఫిక్ డీఎస్పీ గారి పర్యవేక్షణలో, తిరుపతి పట్టణంలో రోడ్డు ప్రమాదాలను తగ్గించాలనే ముఖ్య ఉద్దేశంతో ట్రాఫిక్ పోలీస్ స్టేషన్ పరిధిలో ప్రత్యేకంగా “డ్రంక్ అండ్ డ్రైవ్” వాహన తనిఖీలు నిర్వహించడం జరిగింది. ఈ తనిఖీలలో భాగంగా, మద్యం సేవించి వాహనాలు నడుపుతున్న 40 మంది వాహనదారులను గుర్తించి వారిపై డ్రంక్ అండ్ డ్రైవ్ కేసులు నమోదు చేయడం జరిగింది.నమోదైన కేసులను గౌరవ 3వ అడిషనల్ జ్యుడిషియల్ మేజిస్ట్రేట్ కోర్టు, తిరుపతి లో హాజరుపరచగా, గౌరవ న్యాయమూర్తి శ్రీమతి సంద్యారాణి గారు విచారణ అనంతరం 40 మంది వాహనదారులపై జరిమానా విధిస్తూ ఉత్తర్వులు జారీ చేశారు.ఈ కేసులలో భాగంగా, ప్రతి ఒక్కరికి రూ.10,000/- చొప్పున మొత్తం రూ.4,00,000/- (నాలుగు లక్షల రూపాయలు) జరిమానా విధించబడింది.ఈ సందర్భంగా జిల్లా పోలీస్ శాఖ ప్రజలకు విజ్ఞప్తి చేస్తూ, మద్యం సేవించి వాహనాలు నడపడం ప్రాణాంతకమని, ఇది చట్టబద్ధమైన నేరమని, రోడ్డు భద్రత కోసం ప్రతి వాహనదారుడు బాధ్యతాయుతంగా వ్యవహరించాలని, భవిష్యత్తులో కూడా ఇటువంటి తనిఖీలు మరింత కఠినంగా కొనసాగుతాయని తెలిపారు.

క్రీడల్లో గెలుపొందిన ఉపాధ్యాయులకు బహుమతులు



పలమనేరు,పెన్ పవర్,డిసెంబరు 19,బీఫ్ టీచర్స్ గేమ్స్ లో భాగంగా పలమనేరు డివిజనల్ టెచర్ పురుషుల క్రికెట్,స్త్రీల ట్రోబాల్ క్రీడలను మండల విద్యాశాఖాధికారులు,వ్యాయామ ఉపాధ్యాయుల ఆధ్వర్యంలోనిర్వహించారు.ఇందులో పురుషుల క్రికెట్ నందు పెద్దపంజాని మొదటి బహుమతి, పుంగనూరు ద్వితీయ బహుమతి,స్త్రీలు ట్రోబాల్ నందు పెద్దపంజాని మొదటి బహుమతి, వి.కోట ద్వితీయ బహుమతి కైవసం చేసుకున్నారు. కాగా క్రీడల్లో గెలుపొందిన ఉపాధ్యాయులకు విద్యా శాఖాధికారులు బీలారాణి,సోమసుందరం బహుమతులు అందించారు.మొదటి బహుమతులు పొందిన విజేతలకు ఈనెల 22వ తేదీ చిత్తూరు మోసానిక్ గ్రౌండ్స్ నందు నిర్వహించే జిల్లా స్థాయి పోటీల్లో పాల్గొనాలని అధికారులు సూచించారు.క్రీడల నిర్వహణ కె.పి.ప్రకాష్ మరియు వ్యాయామ ఉపాధ్యాయుల సహకారంతో నిర్వహించారు.

గర్వించదగ్గ గొప్ప స్వాతంత్ర్య సమరయోధులు షాహిద్ అప్పాక్ ఉల్లాఖాన్

పలమనేరు,పెన్ పవర్,డిసెంబరు 19,భారతదేశం గర్వించదగ్గ గొప్ప స్వాతంత్ర్య సమరయోధులు షాహిద్ అప్పాక్ ఉల్లాఖాన్ అని బీజేపీ స్టేట్ కౌన్సిల్ మెంబర్ శరవణ కుమార్ అన్నారు.శుక్రవారం స్వాతంత్ర సమరయోధులు షాహిద్ అప్పాక్ ఉల్లాఖాన్ వర్తంతి కార్యక్రమాన్ని పార్టీ మైనార్టీమార్చా జిల్లా అధ్యక్షులు సయ్యద్ ముబారక్ ఆధ్వర్యంలో పట్టణంలోని ప్రభుత్వ కళాశాల,మరియు ఉర్దూ పాఠశాల నందు ఆయన చిత్రపటాన్ని ఉంచి పూలమాలలు వేసి నివాళులు అర్పించారు.ఆయన జీవిత చరిత్రను,అలాగే దేశం కోసం చేసిన త్యాగాన్ని, స్వాతంత్ర పోరాట విధానాన్ని విద్యార్థులకు వివరించారు.ప్రతి విద్యార్థి దేశభక్తి కలిగి దేశం కోసం పనిచేయాలని విద్యార్థులను ఉద్దేశించి ప్రసంగించారు.ఉపాధ్యాయులు ఆయన జీవిత చరిత్రను విద్యార్థులకు తెలిపారు.ఇందులో పార్టీపట్టణ అధ్యక్షులు వంశీబాలాజీ,నాయకులు శ్రీరాములయ్య తదితర కార్యకర్తలు పాల్గొన్నారు.

పోలీయో నిర్మూలన పై అవగాహన ర్యాలీ.

కావలి :పెన్ పవర్ -(ఆర్సీ ఇంచార్జ్)డిసెంబర్ 19కావలి రూరల్ మండల పరిధిలోని చలంచర్ల గ్రామంలో శుక్రవారం ఆయుష్మాన్ ఆరోగ్య మందిర్ వైద్య సిబ్బంది ఆధ్వర్యంలో పోలీయో నిర్మూలన పై పాఠశాల విద్యార్థుల తోటి గ్రామంలో అవగాహన ర్యాలి నిర్వహించారు. ఈ సందర్భంగా కమ్యూనిటీ హెల్త్ ఆఫీసర్ భాను మహేష్ మాట్లాడుతూ డిసెంబర్ 21 ఆదివారం పోలీయో దినం సందర్భంగా గ్రామంలోని ప్రజలకు అవగాహన కల్పిస్తూ పోలీయో నిర్మూలన పై ర్యాలి నిర్వహిస్తున్నామని తెలిపారు. నిండు జీవితానికి రెండు చుక్కల పోలీయో అప్పుడే పుట్టిన బిడ్డల నుండి 5 సంవత్సరాలు లోపు పిల్లల అందరికీ తప్పనిసారిగా పోలీయో చుక్కలు వేయించాలి అని గ్రామ ప్రజలకి అవగాహన కలిగించటం జరిగింది అన్నారు. పిల్లలకి తప్పనిసరిగా పోలీయో టీకాలు వేయించి, మన పిల్లల భవిష్యత్తును సురక్షితం చేద్దాంప్రతి చిన్నారు కీ పోలీయో చుక్కలు వేయద్దాము చిన్నారులు అందరి కీ ఆరోగ్యకరము అయిన జీవితానికి బాటలు వేద్దము అని తెలిపారు. ఈ కార్యక్రమంలో ఏఎన్ఎం కామేశ్వరి, ఆశ వర్మర్ల కమల, కామేశ్వరి, సునీత, సంధ్య మరియు చలంచర్ల పాఠశాల ఉపాధ్యాయులు మరియు అంగన్వాడీ కార్యకర్తలు పాల్గొన్నారు.

కార్తికులపై లాటీ చార్జిని ఖండిస్తూ నిరసన.

కావలి :పెన్ పవర్ -(ఆర్సీ ఇంచార్జ్) డిసెంబర్ 19నెల్లూరులో మున్సిపల్ కార్మికులు తమ న్యాయమైన సమస్యలను పరిష్కరించాలని శాంతియుతంగా ఆందోళన చేస్తున్న కార్మికులపై గురువారం పోలీసులు లాటి చార్జి జరిపి కార్మికులను భయందోళనకు గురిచేసి అక్రమ అరెస్టు లను ఖండిస్తూ శుక్రవారం పట్టణంలోని కార్మికులు మన్సర్ పాయంల్ వద్ద నిరసన తెలియజేయడం జరిగింది. ఈ సందర్భంగా సిబిఠీయు ఉపాధ్యక్షుడు పనుపులేటి పెంచలయ్య మాట్లాడుతూ కార్మికుల న్యాయమైన సమస్యలు 60 సంవత్సరాల పేరుతో నిర్దాక్షిణ్యంగా తొలగించిన కార్మికుల కుటుంబాలలో ఒకరికీ ఉద్యోగం కల్పించాలని, రిటైర్మెంట్ బెనిఫిట్స్ ఇవ్వాలని, సమ్మె కాలంలో చేతనాలు చెల్లించాలని, అంతేకాకుండా సమ్మె కాలంలో ప్రభుత్వం ఇచ్చిన హామీలను అమలు చేయాలని నెల్లూరు నగరంలో మున్సిపల్ కార్మికులు 45 రోజులుగా శాంతియుతంగా ఆందోళన కొనసాగిస్తూ మా సమస్యలను పరిష్కరించాలని అధికారులను ప్రజా ప్రతినిధులను కోరుతుంటే అమానుషంగా కార్మికులు, సిబిఠీయు నాయకులు పై పోలీసులు చార్జి జరిపి అక్రమంగా అరెస్టులు చేయడం దుర్మార్గమైన చర్య అని కార్మికుల న్యాయమైన సమస్యలను పరిష్కరించాలని ప్రభుత్వాన్ని అధికారులను కోరుతున్నప్పటికీ సమస్యలను పరిష్కరించకుండా పోలీసుల చేత లాటి చార్జీలతో కార్మికులను భయభ్రాంతులకు గురి చేయడం అత్యర్థకరమైన విషయమని అన్నారు. కార్మికులను భయందోళనకు గురిచేసి సమస్యలను పక్కదారి పట్టించాలని అధికారులు ప్రభుత్వం చూడడం మంచిది కాదని ఇలాంటి చర్యలను ప్రభుత్వం మానుకోవాలని పునరావృతం కాకుండా చూడాలని కార్మికుల న్యాయమైన సమస్యలను ఇప్పటికైనా పరిష్కరించాలని ఈ సందర్భంగా డిమాండ్ చేశారు. ఈ కార్యక్రమంలో సిబిఠీయు నాయకులు బి.కృష్ణయ్య యూనియన్ నాయకులు జె. బాబు, వై క్రాంతి కుమార్, ఒంగోలు రమేష్, తుంక సీనయ్య ఎస్.కె చాన్ వాజ్ మహిళా నాయకులు పి చిన్నమ్మ, తిరుపతమ్మ తో పాటు కార్మికులు పాల్గొన్నారు.

జానపద గేయాలు ప్రజలకు వినోదాన్ని విజ్ఞానాన్ని అందిస్తాం

- పల్లం జిల్లా పరిషత్ పాఠశాల ప్రధానోపాధ్యాయులు తీగల ఆనంద్



శ్రీకాళహస్తి ,పెన్ పవర్ ,డిసెంబర్, 19 :పిర్మేడు మండలం జిల్లా పల్లం జిల్లా పరిషత్ త్ ఉన్నత పాఠశాలలో మన సంస్కృతి కళసంస్థ ఆధ్వర్యంలో విద్యార్థులకు జానపద గేయాలు సంక్రాంతి సందర్భంగా గ్రామీణ ప్రాంతాల్లో జరిగే జానపద గేయాలపై అవగాహన కార్యక్రమం నిర్వహించారు. ఈ సందర్భంగా పాఠశాల ప్రధానోపాధ్యాయులు తీగల ఆనంద్ మాట్లాడుతూ ప్రాచీన సంస్కృతి జానపద గేయాలు సంక్రాంతి పల్లెల్లో వెలుగును తెన్నెయని,మన సంస్కృతి గ్రామీణ ప్రాంతాల్లో విద్యార్థులకు చదువుతోపాటు గ్రామీణ ప్రాంతాల మన సంస్కృతి మరిచిపోకుండా చైతన్య పరుస్తున్నారని,మన సంస్కృతి కళా స్వచ్ఛంద సేవ సంస్థ వారిని అభినందించారు. మన సంస్కృతి కళా సంస్థ ప్రధాన కార్యదర్శి కళకల రెడ్డిప్పూ జానపద గేయాల సంక్రాంతి పందగలు విశిష్ట ను తెలిపే పాటలు పాడి విద్యార్థులను చైతన్యపరిచారు .ఈ కార్యక్రమంలో ప్రగతి సంస్థ కోఆర్డినేటర్ చంద్రశేఖర్ ఉపాధ్యాయులు విద్యార్థులు పాల్గొన్నారు.

పెన్ పవర్

మైక్రో ఫైనాన్స్ పై ప్రజలకు అవగాహన

-మైక్రో ఫైనాన్స్ పై ప్రజలకు అవగాహన సైబర్ నేరాలను నమ్మవద్దు -ఎంఫీన్ ఉపాధ్యక్షులు పి ఎం కమలేష్

నెల్లూరు :పెన్ పవర్ - డిసెంబర్ 19సౌత్ ఇండియా ఫీన్సెన్స్ యాక్సెస్ ప్రైవేట్ లిమిటెడ్ ఆధ్వర్యంలో నెల్లూరు నగరంలోని ఆత్మకూరు బస్టాండు వద్ద ఉన్న సీసీ రత్నం కన్వెన్షన్ హాల్లో మైక్రో ఫైనాన్స్ పై ఎంఫీన్ ఉపాధ్యక్షులు పి ఎం కమలేష్ ప్రజలకు అవగాహన కలిగించారు. ఈ సందర్భంగా ఆయన మాట్లాడుతూ ప్రస్తుత పరిస్థితులలో లోన్లు ఇస్తామని అనేకమంది ప్రజలను నమ్మించి సైబర్ నేరాలకు పాల్పడుతున్నారని వాటి బారి నుండి ప్రజలు మోసపోకుండా ఉండేందుకు ఈ అవగాహన కార్యక్రమం ఏర్పాటు చేయడం జరిగిందని ఆయన తెలిపారు. మైక్రో ఫైనాన్స్ ద్వారా ఇచ్చే ప్రతి రూపాయి ఆర్థిక మార్గదర్శకాలు ప్రకారం ఉంటుందని ప్రజలు తమ ఆర్థిక పరిస్థితులను మెరుగుపరుచుకునేందుకు మైక్రో ఫైనాన్స్ ఎంతో ఉపయోగపడుతుందని ఆయన అన్నారు. మైక్రో ఫైనాన్స్ ద్వారా తీసుకునే ప్రతి ఒక్క రూపాయి

నష్టనియోగం చేస్తూ వారి కుటుంబ ఆర్థిక పరిస్థితులను మెరుగుపరుచుకోవాలని ఆయన కోరారు. మైక్రో ఫైనాన్స్ కు సంబంధించి ఏదైనా అవకతవకలు జరుగుతున్నాయని అనిపిస్తే టోల్ ఫ్రీ నెంబర్ 18001021080 కు ఫోన్ ద్వారా సంప్రదించవచ్చని ఆయన తెలిపారు. అనధికారిక రుణదాతల నుండి దూరంగా ఉండాలని రుణమాఫీ చేస్తామని చెప్పే తప్పుడు ప్రచారాలు నమ్మవద్దని కేవైసీ పత్రాలను భద్రంగా ఉంచుకోవాలని ఆయన సూచించారు. ఎవరికైనా తమ యొక్క వ్యక్తిగత వివరాలను ఎవరికి ఇవ్వకూడదని, మీకు తప్ప ఏ ఇతర వ్యక్తులకి రుణాలు ఇప్పించటం లేదా తీసుకోవటం వంటివి చేయకూడదని తద్వారా వచ్చే సమస్యలను ఎదుర్కోవాల్సి వస్తుందని ఆయన తెలిపారు. ఎవరైనా సైబర్ మోసాల భార్యల పద్ధాతిని అనుమానం వస్తే cybercrime.gov.in వెబ్సైట్లో కానీ 1930



నెంబర్ కి గాని ఫిర్యాదు చేయాలని ఆయన సూచించారు. ఈ కార్యక్రమంలో నెల్లూరు జిల్లా సైబర్ సబ్ ఇన్స్పెక్టర్ శ్రీనివాసరెడ్డి, ఫెడరల్ బ్యాంక్ మైక్రో అండ్ రూరల్ బ్యాంకు డెవలప్మెంట్ అధికారులు మంజునాథన్, రవితేజ, సౌత్ ఇండియా ఫిన్ వెస్ట్ ప్రైవేట్ లిమిటెడ్ ఏపీ, తెలంగాణ హెడ్ ఈ నవీన్, సౌత్ ఇండియా ఫిన్ వెస్ట్ నెల్లూరు క్లస్టర్ మేనేజర్ ఎం.విజయ్ కుమార్ తదితరులు పాల్గొన్నారు.

చిరుధాన్యాలతో పౌష్టికాహారం తయారుపై శిక్షణ కార్యక్రమం

-ముఖ్య అతిథిగా పాల్గొన్న పి.డి. వి నాగరాజ కుమారి

.కావలి :పెన్ పవర్-(ఆర్సీ ఇంచార్జ్)డిసెంబర్ 19కావలి పట్టణంలోని మండల ప్రజా పరిషత్ కార్యాలయం ఆవరణలో ఉన్న మండల మహిళా సమైక్య సమావేశం హాల్లో శుక్రవారం ఏ.పి.ఎం, పివి కృష్ణారావు ఆధ్వర్యంలోమిల్లెట్స్ చిరుధాన్యాలతో పౌష్టికాహారం తయారు చేయడం ఎలా అనే విషయంపై కృషి విజ్ఞాన కేంద్రం నెల్లూరు వారి సౌజన్యంతో డిఆర్డిఏ- వెలుగు వారి సమన్వయంతో కావలి, కందుకూరు, ఉదయగిరి, పరిధిలో ఉన్నటువంటి స్వయం సహాయక సంఘం మహిళలకు నాలుగు రోజుల శిక్షణ కార్యక్రమాన్ని ప్రారంభించడం జరిగింది. ఈ కార్యక్రమానికి ముఖ్య అతిథిగా వెలుగు డిఆర్డిఏ ప్రాజెక్ట్ డైరెక్టర్ వి నాగరాజ కుమారి హాజరై జ్యోతి ప్రజ్ఞలసతో ప్రారంభించడం జరిగింది. ఈ సందర్భంగా వి నాగరాజ కుమారి మాట్లాడుతూ మారుతున్న సమాజం మరియు ఆహారపు అలవాట్లకు అనుగుణంగా చిరుధాన్యాలతో ఆరోగ్యవంతమైన సాంప్రదాయ వంటలే కాకుండా ఆధునిక పద్ధతుల లో అయినటువంటి కేక్స్ , బిస్కెట్స్, పిల్లలు తినే స్నాక్స్ లాంటివి చిరుధాన్యాలతో చేసి ముఖ్యంగా మహిళలు చిన్నపిల్లలు మరియు కుటుంబ సభ్యుల ఆరోగ్యాన్ని ఎలా కాపాడుకోవాలి అనేది కాకుండా కమర్షియల్ గా వ్యాపార పరంగా కూడా బిల్స్ గా చేసి అవకాశం అండ్ మార్కెటింగ్ అవకాశాలు ఏ



విధంగా ఉన్నాయి అనే విషయాల గురించి నేర్చుకోవాల్సిందిగా సూచించారు. తద్వారా మీకు అవసరమైన ఫైనాన్సియల్ సపోర్టుని స్వయం సహాయక సంఘాల ద్వారా అందజేస్తామని ఇలా తయారు చేసే వదర్దాలకి మిషనరీ కొనుగోలు చేసినట్లయితే వాళ్లకి పీఎం ఎఫ్ ఎం ఈ కింద సబ్సిడీ రుణాలు కూడా రాష్ట్ర కేంద్ర ప్రభుత్వాలు ఇవ్వడానికి చాలా ముందుకు వస్తున్నాయి తెలిపారు. కాబట్టి దీన్ని సద్వినియోగం చేసుకోవాల్సిందిగా శిక్షణ కార్యక్రమానికి వచ్చిన సంఘ సభ్యులకు నిర్దేశం చేయడం జరిగింది. అనంతరం లైబ్రెహ్లా డిపిఎం మధుసూదన్ మాట్లాడుతూ చుట్టుపక్క మండలాలతో పోల్చినప్పుడు కావలికి సంబంధించిన సంఘ సభ్యులు చాలా యాక్టివ్ గా ఉంటారని కేవలం లోన్లు తీసుకొని నిత్య అవసరాలకే



కాకుండా ఇటువంటి జీవనోపాదుల మీద వెచ్చించి నట్లయితే కుటుంబ ఆదాయాలు పెరిగి కుటుంబ సభ్యుల ఆరోగ్యం కూడా బాగుంటుంది& సుస్థిరత స్థాయికి చేరుకుంటారు కాబట్టి దీన్ని సద్వినియోగం చేసుకోవాల్సిందిగా కోరడం జరిగింది. అలాగే కావలి ఎంపీడీవో పి.రహీం హాజరై మహిళలకే ఆరోగ్యము మరియు ఆర్థికపరమైన విషయాలను సమన్వయం చేసుకోగల శక్తి ఉంటుంది. కాబట్టి ఈ ట్రైనింగ్ మీకు ఎంతో ఉపయోగమని సూచించడం జరిగింది. ఈ కార్యక్రమంలో నెల్లూరు జిల్లా నుంచి లైబ్రెహ్లా డిపీఎం నాగేంద్ర ప్రసాద్, మండల సమాఖ్య అధ్యక్షురాలు తెరిసా కమ్యూనిటీ కోఆర్డినేటర్లు ఎస్సీ రసుల్, బి.ప్రసాద్, ఎస్ చిరంజీవి, ఎస్.శివయ్య, ఎస్.మాల్వాద్రి ఆతోంటెంట్ ఎస్.నిర్మల మరియు సంఘ సభ్యులు పాల్గొన్నారు.

కూటమి ప్రభుత్వంలో రాష్ట్రానికి లక్షల కోట్ల పెట్టుబడులు.

యువతకు పెరుగుతున్న ఉద్యోగ, ఉపాధి అవకాశాలు

.నెల్లూరు :పెన్ పవర్ - డిసెంబర్ 19ముత్తుకూరులోని మత్స్య కళాశాలలో ఏపీ స్మిల్ డెవలప్మెంట్ కార్పొరేషన్ ఆధ్వర్యంలో నిర్వహించిన జాబ్ మేళాను సర్వేపల్లి శాసనసభ్యులు సోమిరెడ్డి చంద్రమోహన్ రెడ్డి ప్రారంభించారు. ఈ సందర్భంగా ఆయన మాట్లాడుతూ కూటమి ప్రభుత్వం అధికారంలోకి వచ్చాక సర్వేపల్లిలో మూడో జాబ్ మేళా నిర్వహిస్తున్నాం అని మొదట విక్రమ సింహపురి యూనివర్సిటీలో, రెండో పాదలకూరులో నిర్వహించాం అని ప్రముఖ కంపెనీలు యువతకు ఉద్యోగ అవకాశాలు కల్పించేందుకు ముందుకు వచ్చాయి అన్నారు. సీఎం నారా చంద్రబాబు నాయుడు, డిప్యూటీ సీఎం పవన్ కళ్యాణ్, బిటీ మినిస్టర్ నారా లోకేష్ బాబు సారధ్యంలో రాష్ట్రానికి లక్షల కోట్ల రూపాయల పెట్టుబడులు వస్తున్నాయి అన్నారు.గత ప్రభుత్వంలో పరిశ్రమలు రాష్ట్రం నుంచి పారిపోయిన పరిస్థితి...ఇప్పుడు ఇంటర్నేషనల్ కంపెనీలు కూడా ఏపీ వైపు చూస్తున్నాయి అన్నారు.ముత్తుకూరుకు సమీపంలో క్రిస్ సీటీ రాజ్తోంది పరిశ్రమలకు అవసరమైన అన్ని సౌకర్యాలను కల్పిస్తున్నారని దీన్ దయాళ్ ఉపాధ్యాయ గ్రామీణ కోశల్ యోజన కింద యువతకు ఉపాధి శిక్షణ

చేపడుతోంది అని వదో తరగతి పైన విద్యార్హత కలిగిన వారు ఉపాధి శిక్షణ పొందవచ్చు అన్నారు. 2014-19 మధ్య ఎంతో విజయవంతంగా నిర్వహించబడిన స్మిల్ డెవలప్మెంట్ సెంటర్లపై వైసీపీ ప్రభుత్వం కక్షకట్టింది అనిస్మిల్ డెవలప్మెంట్ సెంటర్లను మూసివేయడంతో పాటు చంద్రబాబు నాయుడిని జైలుకు వంపడం వంటి దుర్మార్గాలకు పాల్పడింది అన్నారు. కూటమి ప్రభుత్వం వచ్చాక మళ్లీ ఏపీలో పెట్టుబడులు, పరిశ్రమలు, ఉపాధి అవకాశాలు పెరుగుతున్నాయి అనివిజనరీ లీడర్ గా పేరుగాంచిన చంద్రబాబు నాయుడు పెట్టుబడులను ఆకర్షించడంలో దేశంలోనే ముందున్నారు అన్నారు. చంద్రబాబు నాయుడు పని తనాన్ని గుర్తించి ది ఎకనమిక్ టైమ్స్ మీడియా సంస్థ బిజినెస్ రీఫార్మర్ ఆఫ్ ద ఇయర్ గా ఆయనను గౌరవించింది అని తెలిపారు. ఇప్పటి వరకు చాలా కొద్ది మంది ప్రముఖ వ్యక్తులకు మాత్రమే ఈ అవార్డు లభించింది అనిచంద్రబాబు నాయుడికి ఈ అవార్డు దక్కడంపై తెలుగు ప్రజలందరం గర్వపడుతున్నాం అన్నారు. ఈ ఘనతను జగన్మోహన్ రెడ్డి జీర్ణించుకోలేకపోతున్నారని అనివైసీపీ ప్రభుత్వంలో పరిశ్రమలను కుప్పకూల్చేసిన వ్యక్తి ఆయన అన్నారు.అమర్ రాజా కంపెనీని తెలంగాణకు, కియా అనుబంధ పరిశ్రమలను కర్ణాటకకు తరిమేశారు



రాష్ట్రానికి రావాల్సిన లక్షల కోట్ల పెట్టుబడులు జగన్మోహన్ రెడ్డిని చూసి వెనక్కివైదోయిన పరిస్థితి ఏర్పడిందన్నారు. ఇప్పుడు చంద్రబాబు నాయుడి కళ్లపడే తత్వం, విజనరీతో రాష్ట్రం పూర్వవైభవం దిశగా ముందుకు సాగుతోంది అని తెలిపారు.

హజ్ యాత్రికులకు శుభవార్త

-విజయవాడ నుంచి వెళ్లే హజీలకు రూ.లక్ష ఆర్థిక సాయంప్రభుత్వం సహకారాన్ని సద్వినియోగం చేసుకోవాలని రాష్ట్ర మైనారిటీ కార్యనిర్వాహక కార్యదర్శి షాకీర్ అలీ పిలుపు

శ్రీకాళహస్తి ,పెన్ పవర్, డిసెంబర్ 19 :విజయవాడ ఎంబార్కేషన్ కేంద్రం నుండి పవిత్రమైన మక్కా హజ్ యాత్ర కు వెళ్లే ప్రయాణికులకు సీఎం చంద్రబాబు నేతృత్వంలోని కూటమి ప్రభుత్వం అందచేస్తున్న ఆర్థిక చేయూతను సద్వినియోగం చేసుకోవాలని రాష్ట్ర మైనారిటీ కార్యనిర్వాహక కార్యదర్శి షాకీర్ అలీ కోరారు. గన్నవరం ఎయిర్పోర్ట్ నుండి హజ్ కు వెళ్లే వారందరికీ రూ. లక్ష ఆర్థిక సాయం అందించేందుకు ప్రభుత్వం నిర్ణయించిందని,ఆదాయంతో నిమిత్తం లేకుండా విజయవాడ ఎంబార్కేషన్ నుంచి వెళ్లే యాత్రికులందరికీ మైనారిటీ సంక్షేమ శాఖ రూ.లక్ష సాయం అందిస్తుందన్నారు. ఇతర రాష్ట్రాల ఎంబార్కేషన్ కేంద్రాల

నుండి వెళ్లే యాత్రికుల విమాన చార్జీల కంటే ఎక్కువ మొత్తం విజయవాడ నుంచి వెళ్లే వారిపై పడుతున్న భారం తగ్గించేందుకు రూ. లక్ష ఆర్థిక సహాయం అందించడం జరుగుతుందన్నారు. గన్నవరం విమానాశ్రయం పరిసర జిల్లాల యాత్రికుల సౌకర్యార్థం, ఏపీ రాజధానిగా అమరావతి ప్రాముఖ్యతను మరింత పెంచేందుకు, విజయవాడ నుండి హజ్ కి వెళ్లే యాత్రికులందరికీ ప్రభుత్వం రూ.లక్ష ఆర్థిక సాయం అందిస్తుందని పేర్కొన్నారు.రాష్ట్రం నుండి హజ్ కి వెళ్లే వారంతా విజయవాడ ఎంబార్కేషన్ కేంద్రాన్ని ఎంచుకుని కూటమి ప్రభుత్వం అందిస్తున్న ఆర్థిక సాయంను సద్వినియోగం చేసుకోవాలని,శ్రీకాళహస్తి లో కూడా



ముస్లిం హజీలు సద్వినియోగం చేసుకోవాలని ఎమ్మెల్యే బొజ్జల వెంకట సుధీర్ రెడ్డి ,పిలుపునిచ్చారు.

గురువుతో ఎవ్వరూ సరితూగలేరు!

-బిసి విభాగం,తెలుగుదేశం పార్టీ

శ్రీకాళహస్తి , పెన్ పవర్ ,డిసెంబర్,19 :ఎప్పటికీ తరిగిపోని,దోపిడికి గురికాని ఆస్తి చదువు అని, అటువంటి చదువును మనకు అందించేది గురువు మాత్రమే అని, అంతటి గురువుకు సరితూగగలిగిన వారు సమాజంలో ఎవ్వరూ లేరని తెలుగుదేశం పార్టీ, బిసి విభాగం నాయకులు పేర్కొన్నారు.తెలుగుదేశం పార్టీ రాష్ట్ర అధికార ప్రతినిధి, బిసి విభాగం సీనియర్ నాయకుడు రెడ్డివారి గురవారెడ్డి ని ఆంధ్రప్రదేశ్ రాష్ట్ర ప్రభుత్వం ఇటీవల ఉమ్మడి చిత్తూరు జిల్లా గ్రంథాలయ సంస్థ చైర్మన్ గా నియమించిన సందర్భాన్ని పురస్కరించుకొని శుక్రవారం ఆయనకు దుశ్శాలువాతో సత్కరించారు. అనంతరం...పవిత్రమైన ఉపాధ్యాయ వృత్తికి వన్నె తెచ్చిన భారతరత్న డా.సర్వేపల్లి రాధాకృష్ణన్ చిత్రపటాన్ని గురవారెడ్డి చేతులమీదుగా స్థానిక శ్రీ సరస్వతీ బాయి పురపాలక ఉన్నత పాఠశాల యొక్క ప్రధానోపాధ్యాయులు బృంద కి బహూకరించారు.గురువులకే గురువు దాక్టర్ సర్వేపల్లి రాధాకృష్ణన్ ఆశయ సాధనకు కృషి చేద్దామని,నారా చంద్రబాబునాయుడు ఆలోచనల మేరకు విద్యాశాఖ మంత్రి నారా లోకేశ్ రాష్ట్రంలో విద్యా ప్రమాణాలు పెంచి, పిపీ మోడల్ ఆఫ్ ఎడ్యుకేషన్ ద్వారా ప్రపంచంలో మన రాష్ట్రానికి ఉన్నత విద్యా ప్రమాణాలు కలిగిన

రాష్ట్రంగా గుర్తింపు తీసుకురావడానికి కృషి చేస్తున్నారని తెలిపారు.ఎన్నో కౌటమి జూన్ 2024లో అధికార పగ్గాలు స్వీకరించిన తర్వాత, ఊజ ద్వారా ఉపాధ్యాయ పోస్టులను భర్తీ చేస్తామని ఎన్నికలలో ఇచ్చిన హామీని నిజం చేస్తూ, ఉపాధ్యాయ నియామక ప్రక్రియ విజయవంతంగా పూర్తి చేసినట్లు తెలిపారు.డీఎస్సీ ఎట్టి పరిస్థితుల్లో జరగకూడదనే కుట్రతో కొందరు 150కిపైగా కేసులు వేయించిన వైసిపి కుట్రల బుద్ధిని ఎప్పటికప్పుడు గమనిస్తూ, అధికారులు న్యాయ సలహాలు తీసుకుంటూ అటువంటి లీగల్ సమస్యలు రాకుండా చూసుకున్నారని, 150 కేసులను న్యాయపరంగా ఎదుర్కొంటూనే 33.3% మహిళా కోటాతో పాటు, రాజనీ/ద్విజ, రాషిణి, మాజీ సైనికులు & క్రీడాకారులకు రిజర్వేషన్లు (421 పోస్టులు) కల్పించి, 150 రోజుల్లో డీఎస్సీ విజయవంతంగా నిర్వహించి, సుమారుగా 16 వేల పోస్టులు ఒకేసారి భర్తీ చేయడం మరో రికార్డుని కొనియాడారు. ఇది ఆంధ్రప్రదేశ్ అంతటా అభ్యాస ఫలితాలకు నిజమైన ప్రోత్సాహం అందిస్తుందని పేర్కొన్నారు.దేశభవితను తరగతి గది నుంచే మార్చాలన్న చంద్రబాబు ఆశయం మేరకు పాఠశాలలను పవిత్రమైన దేవాలయాలగా తీర్చిదిద్ది,విలువలతో కూడిన గుణాత్మక విద్యను అందించడం ద్వారా ఉన్నతమైన ప్రమాణాలు కలిగిన సమాజాన్ని నెలకొల్పాలని చేస్తున్న యజ్ఞంలో ప్రతీ ఒక్కరూ భాగస్వాములు అవుదాం అని పిలుపునిచ్చారు.ఈ కార్యక్రమంలో ఉమ్మడి చిత్తూరు జిల్లా



గ్రంథాలయ సంస్థ చైర్మన్ రెడ్డివారి గురవారెడ్డి, తెలుగుదేశం పార్టీ రాష్ట్ర కార్యదర్శి డా.జి.జనకరాధాచారి,వన్యకుల క్షత్రియ సంక్షేమం మరియు అభివృద్ధి కార్పొరేషన్ డైరెక్టర్ మిన్నల్ రవి,బిసి విభాగం రాష్ట్ర కార్యనిర్వాహక కార్యదర్శి డా.యం.ఉమేశ్ రావు,తంగేళ్ళ పాలెం పివీసీయస్ చైర్మన్ బీమాల భాస్కర్, శ్రీకాళహస్తి పురపాలక సంఘం 18 వ వార్డు మాజీ కౌన్సిలర్ డా.నివేదిత మోరె, క్లస్టర్ ఇన్ ఛార్జ్ పేట బాలాజీ రెడ్డి, శ్రీకాళహస్తి పట్టణ సహకార బ్యాంకు మాజీ చైర్మన్ డి.వి.నారాయణ,శ్రీకాళహస్తి పట్టణ కార్యనిర్వాహక కార్యదర్శి వజ్రం కిషోర్, నాయీ బ్రాహ్మణ సాధికార సమితి తిరుపతి పార్లమెంటు సోపల్ మీడియా కన్వీనర్ కోట చంద్రశేఖర్,తిరుపతి పార్లమెంటు నాయకులు మునియ్య,వెంకటేశ్వర్లు, సంజాకుల మురళీకృష్ణమణి,శేషు,రమేష్, కృష్ణమూర్తి,భాస్కర్,సులేమాన్,చందు, మురళీ నాయుడు,గాజుల భగత్,వర్మ తదితరులు పాల్గొన్నారు.

ప్రజల గుండెల నుంచి మహాత్మా గాంధీ చేరపలేరు

శ్రీకాళహస్తి,పెన్ పవర్, డిసెంబర్,19 :శ్రీకాళహస్తి నియోజకవర్గం కాంగ్రెస్ పార్టీ సమన్వయకర్త తలపా దామోదరం రెడ్డి అధ్యక్షంలో మహాత్మా గాంధీ జాతీయ గ్రామీణ ఉపాధి హామీ పథకం(మనరేగ్) నుండి మహాత్మా గాంధీ పేరును తొలగించిన నేపథ్యంలో శ్రీకాళహస్తి పట్టణం నందు గల మహాత్మా గాంధీ విగ్రహం వద్ద నల్ల రిబ్బన్లు కట్టుకొని జిల్లా డిసిసి అధ్యక్షులు బాల గురవం సారథ్యంలో నిరసన తెలియజేసిన కాంగ్రెస్ నేతలు. డి సి సి అధ్యక్షులు బాలగురవం బాబు మాట్లాడుతూ నేడు సమాజంలో ప్రజల మనసుల్లో సుస్థిర స్థానం సంపాదించుకున్నటువంటి మహానీయుడు జాతిపిత మహాత్మా గాంధీ భారతదేశ స్వాతంత్ర్యం కోసం సర్వం ధారపోసిన మహానీయుడు గాంధీ ఉన్న సత్కారహారం, క్విట్ ఇండియా ఉద్యమాల మహానేత గాంధీ రాజోపు రోజుల్లో దేశ చరిస్సీ నందు కూడా గాంధీ బొమ్మను తీసివేస్తారేమోనని సందేహం వ్యక్తం చేశారు.తలపా



దామోదరం రెడ్డి మాట్లాడుతూ భారతదేశ జాతిపిత ప్రపంచ దేశాలకు అహంసా శాంతి సందేశాలను తెలియజేసిన, దార్శినికుడు భారతదేశ ఖ్యాతిని ప్రపంచ నలుమూలల తెలిసి విధంగా చేసినా గొప్ప వ్యక్తి,భారతదేశానికి స్వాతంత్రం వచ్చేవరకు అలుపెరగని పోరాటం చేసి స్వాతంత్ర్య తీసుకువచ్చినటువంటి మహానీయుడు, జాతిపితగా ప్రతి ప్రతి ఒక్కరి గుండెల్లో చిరస్థాయిగా నిలిచిపోయినటువంటి మహానేత గాంధీ అవమానపరుస్తూ నేడు పార్లమెంట్లో బిల్లును ప్రవేశ




పెట్టడం యావత్ భారత దేశ ప్రజల మనోభావాలను దెబ్బతీయటమే లక్ష్యంగా నేటి ప్రభుత్వాల చర్యలు ఉన్నాయని ప్రజలు ముక్తకంఠంతో ఖండిస్తున్నారని వారు తెలిపారు.ఈ కార్యక్రమంలో శ్రీ కాళహస్తి మండల అధ్యక్షులు సురేంద్ర రెడ్డి, రేణిగుంట మండల అధ్యక్షులు రామారెడ్డి, కార్యదర్శి మండల యువజన అధ్యక్షులు సవీన్, రేణిగుంట మండల యువజన అధ్యక్షులు ఆసిఫ్, నాగరాజు, అల్లావుద్దీన్, చరణ్ తదితరులు పాల్గొన్నారు.

సాంకేతిక పరిజ్ఞానంతో సకాలంలో సమస్యల పరిష్కారం

-: ప్రతిపాటిలన్ని శాఖల్ని సాంకేతికతవైపు మళ్లించాలన్నదే ముఖ్యమంత్రి వినూత్న ఆలోచన
-రియల్ టైమ్ లో ప్రజల సమస్యలు పరిష్కారమై వారి సంతృప్తి స్థాయి పెరగాలి
ప్రజా సమస్యల పరిష్కార వేదికలో ప్రజల నుంచి అర్జీలు స్వీకరించిన మాజీమంత్రి ప్రతిపాటి

చిలకలూరిపేట రూరల్, పెన్ పవర్, డిసెంబర్ 19: చిలకలూరిపేట: కూటమి ప్రభుత్వంలో సంక్షేమ పథకాల అందజేతలో అర్జులకు అన్యాయం జరగదని, గత ప్రభుత్వంలా మోసకారి సంక్షేమంతో ప్రజల్ని దగా చేయడం ఉండదని మాజీమంత్రి, శాసనసభ్యులు ప్రతిపాటి పుల్లారావు తెలిపారు. శుక్రవారం సాయంత్రం ఆయన స్థానిక క్యాంపు కార్యాలయంలో ప్రజా సమస్యల పరిష్కార వేదిక (ప్రజా దర్బార్) నిర్వహించి ప్రజల నుంచి అర్జీలు స్వీకరించి మాట్లాడారు. ప్రజలు తాము అందించే అర్జీలను కూడా సంబంధిత ప్రభుత్వ విభాగాలకు నేరుగా పంపించేలా మనమిత్ర యాప్ ను వినియోగించుకోవాలని, సాంకేతిక పరిజ్ఞానంపై అవగాహన పెంచుకోవడం వల్ల సమస్యలు త్వరగా పరిష్కారమవుతాయని ప్రతిపాటి సూచించారు. ప్రజల సమస్యల్ని రియల్ టైమ్ లో వేగంగా పరిష్కరించి, వారి సంతృప్తి స్థాయిని పెంచాలన్న లక్ష్యంతో చంద్రబాబు అన్ని శాఖల్ని సాంకేతికత వైపు మళ్లించే దిశగా వినూత్న



ఆలోచనలు చేస్తున్నారన్నారు. పింఛన్ల కేటాయింపులో కలెక్టర్లకు వెనులుబాటు.. అర్జులకు మేలుపింఛన్లకు అర్హత ఉన్న ప్రతి ఒక్కరికీ ఎన్టీఆర్ భరోసా సామాజిక పింఛన్ను అందుతాయని, అసర్దుల తొలగింపులో మాత్రం ప్రభుత్వం కచ్చితంగా వ్యవహరిస్తుందని ప్రతిపాటి తెలిపారు. గత ప్రభుత్వంలో దివ్యాంగుల పింఛన్ పంపిణీలో అవకతవకలు జరిగినందునే, కూటమి ప్రభుత్వం వాటి పున:పరిశీలనపై దృష్టి పెట్టిందన్నారు. సామాజిక పింఛన్ల కేటాయింపులో జిల్లా కలెక్టర్లకు ప్రభుత్వం కొంత వెనులుబాటు ఇచ్చిందని, దానివల్ల దీర్ఘకాలిక వ్యాధిగ్రస్తులు, క్యాన్సర్ బాధితులు, దివ్యాంగులకు మేలు జరుగుతుంద న్నారు. ప్రభుత్వం నుంచి మంజూరయ్యే నిధుల్ని సక్రమంగా అన్నివార్డుల్లో అభివృద్ధి పనులకు కేటాయిస్తున్నామని, కాస్త అటూ ఇటూగా పట్టణవ్యాప్తంగా రోడ్లు, డ్రైనేజీ లు, తాగునీరు, ఇతర మౌలిక వసతుల కల్పనావసరాలు విలైనంత త్వరగా పూర్తిచేస్తామన్నారు. టిడ్కో గృహ సముదాయంలో



మౌలిక వసతులు కల్పన చాలావరకు పూర్తయిందని, ఇళ్ళు పొందినవారు విధిగా నివాసముండారల్లేదనని ప్రతిపాటి స్పష్టంచేశారు. కార్యక్రమంలో టీడీపీ పట్టణ అధ్యక్షులు వరాన్ సమాధి ఖాన్, టీడీపీ నాయకులు కనవర్రహద్ది రమేష్, టీడీపీ నాయకులు తదితరులు పాల్గొన్నారు.

అమర్ జవాన్ శ్రీనివాసరావు సేవలు అజరామరం

.భట్టిప్రోలు, పెన్ పవర్ డిసెంబర్, 19 :భారతదేశ సరిహద్దుల్లో అహర్నిశలు సేవలందించి ఆ శువులు బాసిన వీర జవాన్ శ్రీనివాసరావు సేవలు అజరామజర మని వేమూరు శాసనసభ్యులు నక్క అనందబాబు అన్నారు.శుక్రవారం మండలంలోని ఐలవరం గ్రామంలో అమర జవాన్,భారత ఆర్మీ సైనికుడు గాలి శ్రీనివాసరావు గారి ప్రథమ వర్సంతి సందర్భంగా నిర్వహించిన కార్యక్రమంలోవేమూరు శాసన సభ్యులు నక్కా అనంద బాబు పాల్గొని, వీర సైనికుడి కాంస్య విగ్రహాన్ని ఆవిష్కరించారు. ఈ సందర్భంగా అమర జవాన్ గాలి శ్రీనివాసరావు త్యాగాన్ని స్ఫురించుకుంటూ,దేశ రక్షణ కోసం ప్రాణాలర్పించిన సైనికులు ఎప్పటికీ ప్రజల హృదయాల్లో చిరస్థాయిగా నిలిచిపోతారని ఎమ్మెల్యే అనందబాబు పేర్కొన్నారు.వారి త్యాగ స్ఫూర్తి భావి తరాలకు ఆదర్శంగా నిలుస్తుందన్నారు.ఈ కార్యక్రమంలోభట్టిప్రోలు మండల పరిధిలోని కూటమి నాయకులు,పార్టీ కార్యకర్తలు,స్థానిక ప్రజాప్రతినిధులుమరియు గ్రామ ప్రజలు అధిక సంఖ్యలో పాల్గొన్నారు.



అధిక ధరలకు ఎరువులను అమ్మితే చర్యలు తీవ్రపు

.భట్టిప్రోలు, పెన్ పవర్ డిసెంబర్, 19:ఎరువుల దుకాణదారులు అధిక ధరలకు ఎరువులను వెక్కిరిస్తే కఠిన చర్యలు తీసుకోవడం జరుగుతుందని ఎన్ఫోర్స్మెంట్ ఆఫీసర్ కే ధనరాజు అన్నారు.భట్టిప్రోలు మండలం లోని పలు ఎరువుల దుకాణాల్లో శు క్రవారం తనిఖీ నిర్వహించారు. ఇందులో ప్రత్యేక ఎరువుల ఎన్ఫోర్స్ మెంట్ ఆఫీసరు అయిన బాపట్ల వీడివ్ కె.ధనరాజ్ ఎరువుల దుకాణాల్లో ఉన్న గ్రౌండ్ బాలెన్స్ ను మరియు ఈ పాస్ తో పాటు పోల్చి చూశారు. ఎప్పుటి కప్పుడు ఈ పాస్ ను క్లియర్ గా ఉంచుకోవాలని దుకాణాల నిర్వాహకులకు సూచించారు.అంతే కాకుండా ఎరువులను ఎమ్మార్పీ కంటే ఎక్కువ ధరకి అమ్మితే చర్యలు తీసుకుంటామని హెచ్చరించారు.అన్నీ పావుల్లో అమ్మకాలు జరిపే ఎరువులకు తప్పనిసరిగా ఫాం "ఓ" ఇన్ కూజన్ అయి ఉండాలని తెలిపారు. ఈ కార్యక్రమంలో మండల వ్యవసాయ అధికారి బి.బ్రహ్మారెడ్డి, రైతు సేవా కేంద్రం సిబ్బంది,ఆయా షాపుల సిబ్బంది పాల్గొన్నారు.

అధిక ధరలకు ఎరువులను అమ్మితే చర్యలు తీవ్రపు

.భట్టిప్రోలు, పెన్ పవర్ డిసెంబర్, 19:ఎరువుల దుకాణదారులు అధిక ధరలకు ఎరువులను వెక్కిరిస్తే కఠిన చర్యలు తీసుకోవడం జరుగుతుందని ఎన్ఫోర్స్మెంట్ ఆఫీసర్ కే ధనరాజు అన్నారు.భట్టిప్రోలు మండలం లోని పలు ఎరువుల దుకాణాల్లో శు క్రవారం తనిఖీ నిర్వహించారు. ఇందులో ప్రత్యేక ఎరువుల ఎన్ఫోర్స్ మెంట్ ఆఫీసరు అయిన బాపట్ల వీడివ్ కె.ధనరాజ్ ఎరువుల దుకాణాల్లో ఉన్న గ్రౌండ్ బాలెన్స్ ను మరియు ఈ పాస్ తో పాటు పోల్చి చూశారు. ఎప్పుటి కప్పుడు ఈ పాస్ ను క్లియర్ గా ఉంచుకోవాలని దుకాణాల నిర్వాహకులకు సూచించారు.అంతే కాకుండా ఎరువులను ఎమ్మార్పీ కంటే ఎక్కువ ధరకి అమ్మితే చర్యలు తీసుకుంటామని హెచ్చరించారు.అన్నీ పావుల్లో అమ్మకాలు జరిపే ఎరువులకు తప్పనిసరిగా ఫాం "ఓ" ఇన్ కూజన్ అయి ఉండాలని తెలిపారు. ఈ కార్యక్రమంలో మండల వ్యవసాయ అధికారి బి.బ్రహ్మారెడ్డి, రైతు సేవా కేంద్రం సిబ్బంది,ఆయా షాపుల సిబ్బంది పాల్గొన్నారు.



ఎమ్మెల్యేను కలసిన బైరెడ్డిపల్లి,పెద్దపంజాణి ఎస్ఐలు

పలమనేరు,పెన్ పవర్,డిసెంబరు 19,నియోజకవర్గ శాసన సభ్యులు అమరనాథ రెడ్డిని బైరెడ్డిపల్లి మరియు పెద్దపంజాణి ఎస్సెలు శుక్రవారం సాయంత్రం మర్యాద పూర్వకంగా కలసి సన్మానించారు.ఇటీవల కాలంలో కొత్త ఎస్ఐలుగా పోస్టింగ్ పొంది చిత్తూరు తాలూకా ట్రైని ఎస్ఐగా పనిచేసే బైరెడ్డిపల్లి ఎస్ఐగా విధుల్లో చేరినచందనప్రియా మరియు పెద్దపంజాణిలో ట్రైని ఎస్ఐగా పని చేస్తూ అక్కడే ఎస్ఐగా పని చేస్తున్న మారప్పలు ఎమ్మెల్యేను కలసి పుష్పగుచ్ఛం అందజేసి సన్మానించారు.ఈ కార్యక్రమంలో పోలీస్ సిబ్బందితో పాటు పలువురు టీడీపీ నాయకులు ఉన్నారు.



గిరిజన కలలు- సమాజ దిక్సూచికలు

శ్రీకాళహస్తి ,పెన్ పవర్ ,డిసెంబర్,19 : గిరిజన కళలు సమాజంలోని రుగ్మతలను పారదూలి జీవన ప్రమాణాలు పెంచుతాయని మహాత్మా గాంధీ మున్సిపల్ కార్పొరేషన్ ఉన్నత పాఠశాల తిరుపతి నందు జరిగిన, గిరిజన ఉత్సవాల కార్యక్రమంలో పాల్గొన్న ప్రధానోపాధ్యాయులు శ్రీ బృందామ నాయుడు పిలుపునిచ్చారు.ఆంధ్రప్రదేశ్ రాష్ట్ర భాషా సంస్కృతిక శాఖ సౌజన్యంతో ప్రజా సాధికారిక ట్రస్ట్ అధ్యక్షుల్లో గిరిజన కళాకారులను విద్యార్థులను యువతీ యువకులను ప్రోత్సహించుటకు 19-12-2025 గిరిజన కళా ఉత్సవాలు ప్రారంభించామని, ప్రజా సాధికారిక ట్రస్ట్ చైర్మన్ ఎం బాలాజీ నాయక్ తెలిపారు.అతిథిగా పాల్గొన్న రేణుక దేవి ఉపాధ్యాయుని సామాజిక చైతన్య టీచర్ సువార్త మాట్లాడుతూ గిరిజనులు చైతన్యవంతులుగా ఎదిగి ఆర్థిక ప్రగతి సాధించాలని, కళలను ప్రోత్సహించాలని పిలుపునిచ్చారు. పాఠశాల కోఆర్డినేటర్ ఉపాధ్యాయ సంఘం నాయకులు బి మధుసూదన్ రెడ్డి ఉపన్యాసిస్తూ ఇటువంటి కలలను ఆదరించాలని, చెబుతూ కళా ఉత్సవాలను ప్రారంభించారు. కళాకారుల ప్రదర్శనలు ఆహతులను ఆకట్టుకున్నాయి, బహుమతులు ప్రధానం చేశామని సంఘం కళా కోఆర్డినేటర్ టి సురేష్ ధన్యవాదములు తెలిపారు.



ఇంచార్జ్ మేయర్కు అభినందనలు తెలిపిన కిషోర్.

నెల్లూరు :పెన్ పవర్ - డిసెంబర్ 19పోలుబోయిన రూప్ కుమార్ యాదవ్ ఇంచార్జ్ మేయర్ గా బాధ్యతలు చేపట్టిన సందర్భంగా శుక్రవారం జనసేన పార్టీ ప్రధాన కార్యదర్శి గునుకుల కిషోర్ కలిసి అభినందనలు తెలిపారు. ఈ సందర్భంగా ఆయన మాట్లాడుతూ ప్రజా క్షేత్రం లో నిరంతరం అందుబాటులో ఉండే ప్రజల మనిషిరాజకీయంలో ఎటువంటి కష్టమైనా ఎదుర్కోగలిగిన సమర్థుడు నమ్మిన వక్తాన్ని గెలిపించడంలో వెనుదురుగని వీరుడు రూప్ కుమార్ యాదవ్ ఇన్చార్జ్ మేయర్ గా బాధ్యతలు తీసుకున్న సందర్భంగా ప్రజల ప్రతి అవసరాన్ని సకాలంలో తీరుస్తున్న కూటమి ప్రభుత్వంలో మరింత అభివృద్ధి,సంక్షేమం కార్పొరేషన్ ప్రజలకి అందించాలని కోరుకుంటూ వారికి హృదయపూర్వక అభినందనలు తెలియజేస్తున్న అని అన్నారు. ఈ కార్యక్రమంలో జనసేన పార్టీ జిల్లా సంయుక్త కార్యదర్శి ప్రశాంత్ గౌడ్, పట్టణ కార్యదర్శి హేమచంద్రయాదవ్, డివిజన్ నుంచి నాయకులు సరహరి,వర్షన్,సుధాకర్ సరహరి,కృష్ణమోహన్ రెడ్డి, అశోక్, శరవణ, మోనేష్, దావూద్ తదితరులు పాల్గొన్నారు.



రైతు సేవాకేంద్రాన్ని తనిఖీ చేసిన ప్రత్యేక అధికారి

పలమనేరు,పెన్ పవర్,డిసెంబరు 19,పట్టణ వ్యవసాయ కార్యాలయ పరిధిలోని పలమనేరు ఆర్వస్ (ఆర్.ఎస్.ఎ)రైతుసేవా కేంద్రాన్ని శుక్రవారం మెప్పా పీడి,ఆర్వస్ ప్రత్యేక అధికారి రవీంద్ర పరిశీలించారు.రైతు సేవాకేంద్రం పనితీరును పరిశీలించి ఆర్.ఎస్.కె నిర్వహణ రిజిస్టర్లు,డిస్కీ చేయబడిన బ్యానర్లను పరిశీలించారు.ఆ తరువాత రైతులతో మాట్లాడుతూ.. రైతులు సాగు చేసిన పంటలు గురించి తెలుసుకొని వాటి సాగు ఖర్చులు, ఆదాయ వివరాలను అడిగి తెలుసుకున్నారు. పంటల సాగులో మెళుకుమలు,ప్రకృతి వ్యవసాయం వలన లాభాలు గురించి రైతులకు వివరించారు. ఈ కార్యక్రమంలో మండల వ్యవసాయాధికారిణి సంధ్య,ఆర్.ఎస్.కె.ఇంచార్జి ఏ.ఈ.ఓ.కుమార్ నాయుడు,పట్టణ మెప్పా సి.ఎమ్.ఎమ్.బాబా మరియు రైతులు పాల్గొన్నారు.



నరసరావుపేటలో అంజుమాన్ కాంప్లెక్స్ భవన స్థాబు పనులకు శుభారంభం

నరసరావుపేట పెన్ పవర్ ప్రతినిధి డిసెంబర్ 19: నరసరావుపేట పట్టణంలో ముస్లిం సోదరుల అంజుమాన్ కాంప్లెక్స్ భవనానికి శుక్రవారం ఉదయం స్థాబు వేయ పనులు ప్రారంభమయ్యాయి. ఈ కార్యక్రమానికి ముఖ్య అతిథిగా హాజరైన నరసరావుపేట శాసనసభ్యులు డా. చదలవాడ అరవింద బాబు కౌబ్రికాను కొట్టి స్థాబు పనులకు శుభారంభం చేశారు.ఈ సందర్భంగా ఎమ్మెల్యే డా. చదలవాడ అరవింద బాబు మాట్లాడుతూ, అంజుమాన్ కాంప్లెక్స్ నిర్మాణం పూర్తయితే ముస్లిం సోదరులకు అనేక విధాలుగా ఉపయోగపడుతుందని తెలిపారు. అన్నీ వర్గాల అభివృద్ధి లక్ష్యంగా తమ ప్రభుత్వం పనిచేస్తోందని, మైనారీల సంక్షేమానికి ఎల్లప్పుడూ అందగా ఉంటామని భరోసా ఇచ్చారు.ఈ కార్యక్రమంలో ముస్లిం నాయకులు, అంజుమాన్ కమిటీ సభ్యులు, పార్టీ కార్యకర్తలు, పలువురు నాయకులు మరియు స్థానికులు పాల్గొని కార్యక్రమాన్ని విజయవంతం చేశారు.



పేకాట స్థావరంపై పోలీసుల దాడి తొమ్మిది మంది అరెస్ట్ -రూరల్ ఎస్ఐ జి. అనిల్ కుమార్

చిలకలూరిపేట రూరల్, పెన్ పవర్, డిసెంబర్ 19: చిలకలూరిపేట: రూరల్ మండల పరిధిలోని గోపాలంవారిపాలెం గ్రామ శివార్లలో గుట్టుచప్పుడు కాకుండా సాగుతున్న పేకాట స్థావరంపై రూరల్ పోలీసులు మెరుపు దాడి చేశారు. పోలీసులకు అందిన ముందస్తు సమాచారం మేరకు, రూరల్ ఎస్ఐ జి. అనిల్ కుమార్ తన సిబ్బందితో కలిసి ఈ తనిఖీ చేపట్టారు.ఈ దాడిలో 'కోత ముక్క' ఆడుతున్న తొమ్మిది మందిని పోలీసులు రెడ్ హ్యాండ్స్ గా పట్టుకొని అదుపులోకి తీసుకున్నారు. వారి వద్ద నుండి ₹8,200 నగదును, అలాగే వారు వినియోగిస్తున్న ఒక ఆటోను, నాలుగు మోటార్ సైకిళ్లను పోలీసులు స్వాధీనం చేసుకున్నారు. నిందితులపై కేసు నమోదు చేసి దర్యాప్తు చేస్తున్నట్లు ఎస్ఐ అనిల్ కుమార్ తెలిపారు. చట్టవ్యతిరేక కార్యకలాపాలకు పాల్పడితే కఠిన చర్యలు తప్పవని ఈ సందర్భంగా ఆయన హెచ్చరించారు.

